

இனிமையான குழந்தைகளே! அனைவருக்கும் சத்கதி அளிக்கும் வள்ளல் ஒரு தந்தை ஆவார். தந்தையைப் போல பலன் எதிர்பாராமல் சேவை யாரும் செய்ய முடியாது.

கேள்வி: புது உலக ஸ்தாபனை செய்வதில் தந்தை எந்த ஒரு விதத்தில் உழைக்க செய்ய வேண்டி வருகிறது?

பதில்: முற்றிலுமே அஜாமில் போன்ற பாவிகளை மீண்டும் லட்சுமி நாராயணரை போல பூஜிக்கத்தக்க தேவதையாக ஆக்கும் உழைப்பு தந்தை செய்ய வேண்டி வருகிறது. தந்தை குழந்தைகளாகிய உங்களை தேவதையாக ஆக்கும் காரியத்தை செய்கிறார். மற்ற அனைத்து ஆத்மாக்களும் திரும்ப சாந்திதாமம் செல்கிறார்கள். ஒவ்வொருவரும் தங்களது கணக்கு-வழக்கை முடித்து தகுதியுடையவராகி திரும்ப வீடு செல்ல வேண்டும்.

பாடல்: இந்த பாவமான உலகத்திலிருந்து..... ஓம் சாந்தி.

இனிமையிலும் இனிமையான ஆன்மீகக் குழந்தைகள் பாடல் கேட்டார்கள். இது பாவங்களின் உலகம் என்பதை குழந்தைகள் அறிந்துள்ளார்கள். புது உலகம் புண்ணியங்களின் உலகம் ஆகும். அங்கு பாவம் ஏற்படுவது இல்லை. அது இராம இராஜ்யம் ஆகும். இது இராவண இராஜ்யம் ஆகும். இந்த இராவண இராஜ்யத்தில் எல்லோரும் பதீதமானவர்களாக துக்கமுடையவர்களாக இருக்கிறார்கள். அதனால் தானே ஹே பதீத பாவனரே! வந்து எங்களை பாவனமாக ஆக்குங்கள் என்றழைக்கிறார்கள். ஓ காட் ஃபாதர் வந்து எங்களை (லிபரேட் செய்யுங்கள்) விடுவிங்கள். (கைடு ஆகுங்கள்) வழிகாட்டியாக ஆகுங்கள் என்று எல்லா தர்மத்தினரும் கூப்பிடுகிறார்கள். அதாவது தந்தை வரும்பொழுது முழு சிருஷ்டியில் என்னவெல்லாம் தர்மங்கள் இருக்கின்றனவோ அனைத்து தர்மத்தினரையும் அழைத்துச் செல்கிறார். இச்சமயத்தில் எல்லோரும் இராவண இராஜ்யத்தில் இருக்கிறார்கள். எல்லா தர்மத்தினரையும் திரும்ப சாந்திதாமம் அழைத்துச் செல்கிறார். விநாசமோ எல்லாமே ஆகத் தான் போகிறது. தந்தை இங்கு வந்து குழந்தைகளை சுகதாமத்திற்குத் தகுதியுடையவராக ஆக்குகிறார். அனைவருக்கும் நன்மை செய்கிறார். எனவே ஒரே ஒருவருக்குத் தான் அனைவரின் சத்கதி தாதா, அனைவருக்கும் நன்மை செய்பவர் என்று கூறப்படுகிறது. இப்பொழுது நீங்கள் திரும்பிச் செல்ல வேண்டும் என்று தந்தை கூறுகிறார். அனைத்து தர்மத்தினரும் சாந்திதாமம் நிர்வாண தாமம் செல்ல வேண்டும். அங்கு எல்லா ஆத்மாக்களும் சாந்தியில் (அமைதியில்) இருப்பார்கள். படைப்புக் கர்த்தாவான எல்லையில்லாத தந்தை, அவரே வந்து அனைவருக்கும் முக்தி மற்றும் ஜீவன் முக்தி அளிக்கிறார். எனவே மகிமை கூட அந்த ஒரு (காட் ஃபாதர்) பரம பிதாவிற்குத் தான் செய்ய வேண்டும். அவர் வந்து அனைவருக்கும் சேவை செய்கிறார். அவரைத் தான் நினைவு செய்ய வேண்டும். நான் தூர தேசமான பரந்தாமத்தில் வசிப்பவன் ஆவேன் என்று சுயம் தந்தையே புரிய வைக்கிறார். எல்லாவற்றையும் விட முதலில் இருந்த ஆதி சனாதன தேவி தேவதா தர்மம் இப்பொழுது இல்லை. எனவே என்னை அழைக்கிறார்கள். நான் வந்து எல்லா குழந்தைகளையும் திரும்ப அழைத்துச் செல்கிறேன். இப்பொழுது இந்து என்று எந்த தர்மமும் இல்லை. தேவி தேவதா தர்மம் என்பதே உண்மையான தர்மம் ஆகும். ஆனால் தூய்மையாக இல்லாத காரணத்தால் தங்களை தேவதைக்குப் பதிலாக இந்து என்று கூறிவிட்டுள்ளார்கள். இந்து தர்மத்தை ஸ்தாபனை செய்பவரோ யாருமே இல்லை. அனைத்து சாஸ்திரங்களுக்கும் தலையாக இருப்பதே கீதை ஆகும். அது பகவானால் பாடப்பட்டுள்ளது ஆகும். பகவான் என்று ஒரே ஒருவருக்குத் தான் கூறப்படுகிறது - காட்ஃபாதர். ஸ்ரீ கிருஷ்ணர் அல்லது லட்சுமி நாராயணரை காட்ஃபாதர் அல்லது பதீத பாவனர் என்று கூறமாட்டார்கள். இவர்களோ ராஜா ராணி ஆவார்கள். அவர்களை இது போல ஆக்கியது யார்? தந்தை ஆவார். தந்தை முதலில் புது உலகத்தைப் படைக்கிறார். அதற்கு அவர்கள் அதிபதி ஆகிறார்கள். எப்படி ஆணார்கள் என்பது எந்த மனிதர்களுக்கும் தெரியாது. பெரிய பெரிய லட்சாதிபதிகள் கோவில்கள் ஆகியவற்றை அமைக்கிறார்கள். இவர்கள் இந்த உலக இராஜ்யத்தை எப்படி அடைந்தார்கள்? எப்படி அதிபதி ஆணார்கள். ஒருபொழுதும் யாருமே கூற முடியாது. இவ்வளவு பலனை அடையும் வகையில் என்ன கர்மம் செய்தார்கள்? நீங்கள் உங்களுடைய தர்மத்தை மறந்துவிட்டுள்ளீர்கள் என்று தந்தைப் புரிய வைக்கிறார். ஆதிசனாதன தேவி தேவதா தர்மத்தைப் பற்றி அறியாத காரணத்தினால் எல்லோரும் வெவ்வேறு தர்மங்களில் மதமாற்றம் ஆகி

விட்டுள்ளார்கள். அவர்கள் மீண்டும் அவரவர் தர்மங்களில் திரும்ப வருவார்கள். இந்த ஆதி சனாதன தேவி தேவதா தர்மத்தின் நாற்று நடப்பட்டு கொண்டிருக்கிறது. யார் யார் எந்த தர்மத்தினரோ அவர்கள் அவரவர் தர்மத்தில் வர வேண்டி இருக்கும். இது விருட்சம் ஆகும். இதற்கு மூன்று கிளைகள் உள்ளன. பிறகு அவற்றிலிருந்து விருத்தி ஆகிக் கொண்டே போகிறது. வேறு யாரும் இந்த ஞானத்தைக் கொடுக்க முடியாது. நீங்கள் உங்களுடைய தர்மத்தில் வந்துவிடுங்கள் என்று இப்பொழுது தந்தை கூறுகிறார். ஒருவர் நான் சந்நியாச தர்மத்தில் செல்கிறேன். இராமகிருஷ்ண பரமஹம்சரான சந்நியாசிக்கு சீடர் ஆவேன் என்பார். இப்பொழுது அவர்கள் துறவற மார்க்கத்தினர் ஆவார்கள். நீங்கள் இல்லற மார்க்கத்தினர் ஆவீர்கள். இல்லற தர்மத்தினர் துறவற மார்க்கத்தினருக்கு சீடர்கள் எப்படி ஆக முடியும்? நீங்கள் முதலில் இல்லற மார்க்கத்தில் தூய்மையாக இருந்தீர்கள். பிறகு இராவணன் மூலமாக நீங்கள் தூய்மையற்றவர்களாக (அபவித்திரமாக) ஆகியுள்ளீர்கள். இந்த விஷயங்களை தந்தைப் புரிய வைக்கிறார். நீங்கள் கிருஹஸ்த ஆசிரமத்தினர் ஆவீர்கள். பக்தியும் நீங்கள் செய்ய வேண்டியுள்ளது. தந்தை வந்து பக்தியின் பலனாக சக்கதி அளிக்கிறார். 'தர்மத்தில் சக்தி உள்ளது' என்று கூறப்படுகிறது. தந்தை தர்மத்தை நிலைநாட்டுகிறார். நீங்கள் முழு உலகிற்கு அதிபதி ஆகிறீர்கள். தந்தையிடமிருந்து உங்களுக்கு எவ்வளவு (மைட்) சக்தி கிடைக்கிறது. ஒரு சர்வ சக்திவான் தந்தை தான் வந்து அனைவருக்கும் சக்தி செய்கிறார். வேறு யாரும் சக்தி அளிக்கவும் முடியாது. அடையவும் முடியாது. இங்கேயே விருத்தியை அடைந்துக் கொண்டே இருப்பார்கள். திரும்ப யாருமே செல்ல முடியாது. நான் அனைத்து தர்மங்களின் சேவகன் ஆவேன் என்று தந்தை கூறுகிறார். அனைவருக்கும் வந்து சக்தி அளிக்கிறேன். சத்யுகத்திற்கு சக்தி என்று கூறப்படுகிறது. முக்தி சாந்தி தாமத்தில் இருக்கும். எனவே எல்லோரையும் விட பெரியவர் யார் ஆகிறார்கள். ஹே ஆத்மாக்களே! நீங்கள் அனைவரும் சகோதரர்கள் ஆவீர்கள். அனைவருக்கும் தந்தையிடமிருந்து ஆஸ்தி கிடைக்கிறது என்று தந்தை கூறுகிறார். எல்லோரையும் வந்து அவரவர் (செக்ஷன்) பிரிவுகளில் செல்வதற்கு தகுதியுடையவராக ஆக்குகிறேன். லாயக்காக ஆகவில்லை என்றால் தண்டனைகள் வாங்க வேண்டி வருகிறது. கணக்கு-வழக்கை முடித்து விட்டு பின் திரும்பிச் செல்கிறார்கள். அது சாந்திதாமம் ஆகும் மற்றும் அது சுகதாமம் ஆகும்.

நான் வந்து புது உலக ஸ்தாபனை செய்கிறேன் என்று தந்தை கூறுகிறார். இதில் உழைப்பு செய்ய வேண்டி வருகிறது. முற்றிலுமே அஜாமில் போன்ற பாவினை வந்து இப்பேர்ப்பட்ட தேவி தேவதையாக ஆக்குகிறேன். எப்பொழுதிலிருந்து நீங்கள் வாம மார்க்கத்தில் சென்று விட்டீர்களோ பின் படி இறங்கி கொண்டே வந்துள்ளீர்கள். இது 84 பிறவிகள் படியே கீழே இறங்குவதற்கானதாகும். சதோபிரதான நிலையிலிருந்து சதோ, ரஜோ, தமோ.. இப்பொழுது இது சங்கமம் ஆகும். நான் வருவதே ஒரே ஒரு முறை என்று தந்தை கூறுகிறார். நான் ஒன்றும் இப்ராஹிம், புத்தரின் உடலில் வருவதில்லை. நான் புருஷோத்தம சங்கமயுகத்தில் தான் வருகிறேன். இப்பொழுது (ஃபாலோ ஃபாதர்) தந்தையைப் பின்பற்றுங்கள் என்று கூறப்படுகிறது. ஆத்மாக்களாகிய நீங்கள் அனைவரும் என்னைத் தான் பின்பற்ற வேண்டும் என்று தந்தை கூறுகிறார். என் ஒருவனை நினைவு செய்தீர்கள் என்றால் உங்களுடைய பாவங்கள் யோக அக்னியில் சாம்பலாகி விடும். இதற்கு யோக அக்னி என்று கூறப்படுகிறது. நீங்கள் உண்மையிலும் உண்மையான பிராமணர்கள் ஆவீர்கள். நீங்கள் காம சிதையிலிருந்து இறங்கி ஞான சிதையில் அமருகிறீர்கள். இதை ஒரே ஒரு தந்தை தான் புரிய வைக்கிறார். கிறிஸ்து, புத்தர் ஆகியோர் அனைவரும் ஒருவரை நினைவு செய்கிறார்கள். ஆனால் அவரை யாருக்கும் சரியாகத் தெரியாது. இப்பொழுது நீங்கள் ஆஸ்திகராக ஆகியுள்ளீர்கள். படைப்பவர் மற்றும் படைப்பு பற்றி நீங்கள் தந்தை மூலமாக அறிந்துள்ளீர்கள். ரிஷி முனிவர்கள் எல்லோரும் நேதி நேதி (தெரியவில்லை, தெரியவில்லை) என்று கூறி கொண்டிருந்தார்கள். எங்களுக்குத் தெரியாது. சொர்க்கம் என்பது உண்மையான கண்டம். துக்கத்தின் பெயர் கிடையாது. இங்கு எவ்வளவு துக்கம் இருக்கிறது. ஆயுள் கூட மிகவும் குறுகியது ஆகும். தேவதைகளுக்கு எவ்வளவு நீண்ட ஆயுள் உள்ளது. அவர்கள் பவித்திர (தூய்மையான) போகி ஆவார்கள். இங்கு இருப்பவர்கள் அபவித்திர (தூய்மையற்ற) போகி ஆவார்கள். படி இறங்கி இறங்கி ஆயுள் குறைந்துக் கொண்டே போகிறது. அகால மரணம் கூட ஆகிக் கொண்டே இருக்கிறது. தந்தை உங்களை எப்பேர்ப்பட்டவர்களாக ஆக்குகிறார் என்றால் நீங்கள் 21 பிறவிகளுக்கு ஒருபொழுதும் நோயாளியாக ஆகமாட்டீர்கள். எனவே அப்பேர்ப்பட்ட தந்தையிடம் ஆஸ்தி பெற வேண்டும். ஆத்மா எவ்வளவு அறிவாளியாக ஆக வேண்டும். பாபா எப்பேர்ப்பட்ட ஆஸ்தி அளிக்கிறார் என்றால் அங்கு எந்தவொரு துக்கமும் இருக்காது. நீங்கள் அழுவது, கத்துவது எல்லாமே நின்றுப் போய்விடுகிறது. எல்லோரும் தத்தம் பாகத்தை ஏற்று நடிப்பவர்கள் ஆவார்கள்.

ஆத்மா ஒரு சரீரத்தை விட்டு மற்றொன்றை எடுக்கிறது. இதுவும் நாடகம் ஆகும். பாபா கர்மம், அகர்மம், விகர்மத்தின் கதியைக் கூட புரிய வைக்கிறார். கிருஷ்ணரின் ஆத்மா 84 பிறவிகளை அனுபவித்து இப்பொழுது கடைசியில் அதே ஞானத்தைக் கேட்டு கொண்டிருக்கிறார். பிரம்மாவின் பகல் மற்றும் இரவு பாடப்பட்டுள்ளது. பிரம்மாவின் பகல் இரவே பிராமணர்களின் பகல் இரவு ஆகும். இப்பொழுது உங்களுடைய பகல் ஏற்பட போகிறது. மகா சிவராத்திரி என்று கூறுகிறார்கள். இப்பொழுது பக்தியின் இரவு முடிந்து ஞானத்தின் உதயம் ஆகிறது. இப்பொழுது இருப்பது சங்கமம் ஆகும். நீங்கள் இப்பொழுது மீண்டும் சொர்க்கவாசி ஆகிக் கொண்டிருக்கிறீர்கள். இருள் நிறைந்த இரவில் அடியும் வாங்கினீர்கள். தலையும் வழக்கையாகிவிட்டது. பைசாவையும் இழந்துவிட்டீர்கள். நான் உங்களை சாந்திதாமம் மற்றும் சுகதாமத்திற்கு அழைத்துச் செல்ல வந்துள்ளேன் என்று இப்பொழுது தந்தை கூறுகிறார். நீங்கள் சுக தாமத்தில் வசிப்பவர்களாக இருந்தீர்கள். 84 பிறவிகளுக்குப் பிறகு துக்க தாமத்தில் வந்துவிட்டுள்ளீர்கள். பிறகு பாபா இந்த பழைய உலகத்தில் வாருங்கள் என்று அழைக்கிறீர்கள். இந்த உலகம் உங்களுடையது அல்ல. நீங்கள் இப்பொழுது யோக பலத்தினால் உங்களது உலகத்தை ஸ்தாபனை செய்து கொண்டிருக்கிறீர்கள். நீங்கள் இப்பொழுது 'டபுள் அஹிம்சகர் ஆக வேண்டும். காம வாளையும் செலுத்தக் கூடாது. சண்டை சச்சரவும் செய்யக் கூடாது. ஒவ்வொரு 5 ஆயிரம் வருடங்களுக்கு பிறகு நான் வருகிறேன் என்று தந்தை கூறுகிறார். இந்த கல்பம் 5 ஆயிரம் வருடங்களினுடையது ஆகும். லட்சக்கணக்கான வருடங்களினுடையது அல்ல. ஒருவேளை லட்சக்கணக்கான வருடங்களினுடையதாக இருந்திருந்தால் பின் இங்கு ஜனத் தொகை மிகவும் அதிகமாக ஆகியிருந்திருக்கும். பொய் கூறிக் கொண்டே இருக்கிறார்கள். எனவே நான் கல்ப கல்பமாக வருகிறேன் என்று தந்தை கூறுகிறார். எனக்கும் நாடகத்தில் பாகம் உள்ளது. பாகமின்றி நான் எதுவுமே செய்ய முடியாது. நானும் நாடகத்தின் பந்தனத்தில் இருக்கிறேன். முழுமையாக குறித்த நேரத்தில் வருகிறேன். மன்மனாபவ. ஆனால் இதன் பொருள் யாருக்கும் தெரியாது. தேகத்தின் அனைத்து சம்மந்தங்களையும் விடுத்து என் ஒருவனை நினைவு செய்தீர்கள் என்றால் எல்லோரும் தூய்மையாக ஆகிவிடுவீர்கள் என்று தந்தை கூறுகிறார். குழந்தைகள் தந்தையை நினைவு செய்வதற்கான முயற்சி செய்து கொண்டே இருக்கிறார்கள்.

இது ஈஸ்வரிய விஷ்வ வித்தியாலயம் ஆகும். இது போன்ற வித்தியாலயம் வேறு எதுவும் இருக்க முடியாது. இங்கு இறைவனான தந்தை வந்து முழு உலகத்தையும் மாற்றுகிறார். நரகத்தை (ஹெல்) சொர்க்கமாக (ஹெவன்) ஆக்கி விடுகிறார். அதன் மீது நீங்கள் ஆட்சிப் புரிகிறீர்கள். என்னை நினைவு செய்தீர்கள் என்றால் நீங்கள் தமோபிரதான நிலையிலிருந்து சதோபிரதானமாக ஆகிவிடுவீர்கள் என்று இப்பொழுது தந்தை கூறுகிறார். இது பாபாவின் பாக்கியசாலி ரதம் ஆகும். இதில் தந்தை வந்து பிரவேசம் செய்கிறார். சிவஜெயந்தி பற்றி கூட யாருக்கும் தெரியாது. அவர்களோ பரமாத்மா பெயர் ரூபத்திற்கு அப்பாற்பட்டவர் என்று கூறிவிடுகிறார்கள். அட, பெயர் ரூபத்திற்கு அப்பாற்பட்ட பொருளோ எதுவும் இருக்க முடியாது. இது ஆகாயம் என்கிறார்கள். எனவே இது பெயர் ஆகியது அல்லவா? வெற்றிடமாக (போலார்) உள்ளது தான். இருந்தாலும் பெயர் உள்ளது தானே! எனவே தந்தையினுடைய பெயர் கூட கல்யாணகாரி (நன்மை செய்பவர்) என்பதாகும். பிறகு பக்தி மார்க்கத்தில் நிறைய பேர் வைத்துள்ளார்கள். பத்ரிநாத் என்றும் கூறுகிறார்கள். அவர் வந்து காம வாளிலிருந்து விடுவித்து பாவனமாக (தூய்மையாக) ஆக்குகிறார். துறவற மார்க்கத்தினர் பிரம்மத்தைத் தான் பரமாத்மா என்று ஏற்றுக் கொள்கிறார்கள். அதை தான் நினைவு செய்கிறார்கள். பிரம்ம யோகி, தத்துவ யோகி என்று அழைத்துக் கொள்கிறார்கள். ஆனால் அதுவோ இருப்பதற்கான இடம் ஆகும். அது பிரம்மாண்டம் என்று கூறப்படுகிறது. அவர்கள் பின் பிரம்மத்தை பகவான் என்று நினைத்துக் கொண்டிருக்கிறார்கள். நாங்கள் இரண்டற கலந்து போய்விடுவோம் என்று நினைக்கிறார்கள். அதாவது ஆத்மாவை அழியக் கூடியதாக ஆக்கிவிடுகிறார்கள். நான் தான் வந்து அனைவருக்கும் சத்கதி செய்கிறேன் என்று தந்தை கூறுகிறார். எனவே ஒரே ஒரு சிவபாபாவின் ஜெயந்தி தான் வைரத்திற்குச் சமமானது ஆகும். மற்ற எல்லா ஜெயந்திகளும் சோழிக்குச் சமமானது ஆகும். சிவபாபா தான் அனைவருக்கும் சத்கதி அளிக்கிறார். எனவே அவர் வைரம் போன்றவர் ஆவார். அவர் தான் உங்களை தங்க யுகத்திற்கு அழைத்துச் செல்கிறார். இந்த ஞானத்தை உங்களுக்குத் தந்தை தான் வந்து படிப்பிக்கிறார். இதன் மூலம் நீங்கள் தேவி தேவதை ஆகிறீர்கள். பிறகு இந்த ஞானம் மறைந்து போய்விடுகிறது. இந்த லட்சுமி நாராயணரிடம் படைப்பவர் மற்றும் படைப்பின் ஞானம் இல்லை. குழந்தைகள் பாட்டு கேட்டீர்கள் - எங்கு அமைதி மற்றும் நிம்மதி உள்ளதோ அப்பேர்ப்பட்ட இடத்திற்கு அழைத்துச் செல்லுங்கள் என்று கூறுகிறார். அது சாந்திதாமம் ஆகும். பிறகு சுகதாமம். அங்கு அகால மரணம் ஏற்படுவதில்லை. எனவே தந்தை குழந்தைகளை அந்த சுகமான, நிம்மதி நிறைந்த உலகிற்கு அழைத்துச் செல்ல வந்துள்ளார். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

இரவு வகுப்பு:

இப்பொழுது உங்களுடைய சூரிய வம்சம், சந்திர வம்சம் இரண்டு பரம்பரையும் அமைகிறது. எந்த அளவிற்கு நீங்கள் அறிந்திருக்கிறீர்கள் மற்றும் தூய்மை ஆகிறீர்களோ அந்தளவிற்கு வேறு யாரும் அறிந்து கொள்ளவும் முடியாது. தூய்மையாக ஆகவும் முடியாது. மற்றபடி தந்தை வந்துள்ளார் என்று கேள்வி படும் பொழுது தந்தையை நினைவு செய்ய முற்பட்டுவிடுவார்கள். அது கூட நீங்கள் முன்னால் போகப் போக லட்சக்கணக்கானோர் கோடிக்கணக்கானோர் புரிந்து கொண்டே செல்வார்கள் என்பதையும் பார்ப்பீர்கள். வாயுமண்டலமே அவ்வாறு இருக்கும். கடைசி நேரத்தினுடைய அந்த சண்டையில் எல்லோரும் (ஹோப்லெஸ்) நம்பிக்கை இழந்தவராக ஆகிவிடுவார்கள். எல்லோருக்கும் டச் ஆகும் (பிரேரணை கிடைக்கும்). உங்களுடைய சப்தமும் வெளிப்படும். சொர்க்கத்தின் ஸ்தாபனை ஆகிக் கொண்டிருக்கிறது. மற்ற எல்லோருக்கும் சாவு தயாராகயுள்ளது. ஆனால் அந்த நேரம் எப்படி இருக்கும் என்றால் மூச்சுவிட நேரம் இருக்காது. இனி முன்னால் போகப் போக யாரெல்லாம் இருப்பார்களோ அவர்கள் நிறைய பேர் தெரிந்துக் கொண்டிருக்கிறார்கள். எல்லோரும் அந்த நேரத்தில் இருப்பார்கள் என்பதும் அல்ல. ஒரு சிலர் இறந்தும் விடுவார்கள். யார் கல்ப கல்பமாக இருப்பார்களோ அவர்களே இருப்பார்கள். அச்சமயம் ஒரு தந்தையின் நினைவில் இருப்பார்கள். சப்தம் கூட குறைந்து போய்விடும். பிறகு தன்னை ஆத்மா என்று உணர்ந்து தந்தையை நினைவு செய்ய முற்படுவார்கள். நீங்கள் எல்லாமே சாட்சியாக இருந்து பார்ப்பீர்கள். மிகவுமே வேதனைக்குரிய சம்பவங்கள் நிகழ்ந்து கொண்டேயிருக்கும். இப்பொழுது விநாசம் ஆகப் போகிறது என்பது எல்லோருக்கும் தெரிய வந்துவிடும். உலகம் மாற வேண்டி உள்ளது. குண்டுகள் விழும்பொழுது தான் விநாசம் ஆகும் என்று விவேகம் (அறிவு) கூறுகிறது. நிபந்தனையிடுங்கள், நாங்கள் குண்டுகளை வீச மாட்டோம் என்று வாக்குறுதி கொடுங்கள் என்று இப்பொழுது தங்களுக்குள் கூறிக் கொண்டே இருக்கிறார்கள். ஆனால் இந்த எல்லா பொருட்களும் விநாசத்திற்காகவே தயாரிக்கப்பட்டுள்ளது.

குழந்தைகளாகிய உங்களுக்கு குஷியும் நிறைய இருக்க வேண்டும். புது உலகம் அமைந்து கொண்டிருக்கிறது என்பதை நீங்கள் அறிந்துள்ளீர்கள். தந்தை தான் புது உலகத்தை ஸ்தாபனை செய்வார் என்பதை புரிந்துள்ளீர்கள். அங்கு துக்கத்தின் பெயர் இருக்காது. அதன் பெயரே (பேரடைஸ்) சொர்க்கம் என்பதாகும். எப்படி உங்களுக்கு நிச்சயம் உள்ளதோ அதே போல இனி முன்னால் போகப் போக நிறைய பேருக்கு நிச்சயம் ஆகும். என்ன ஆகும் என்றால் யாருக்கு அனுபவம் அடைய வேண்டி உள்ளதோ அவர்கள் இனி முன்னால் போக போக நிறைய அனுபவம் பெறுவார்கள். கடைசி நேரத்தில் நினைவு யாத்திரையிலும் மிகவுமே இருப்பார்கள். இப்பொழுதோ நேரம் உள்ளது. முழுமையாக முயற்சி செய்யவில்லை என்றால் பதவி குறைந்து போய்விடும். புருஷார்த்தம் (முயற்சி) செய்வதால் பதவி கூட நல்லதாகக் கிடைக்கும். அச்சமயத்தில் உங்களது நிலை கூட மிகவும் நன்றாக இருக்கும். சாட்சாத்காரம் கூட செய்வீர்கள். கல்ப கல்பமாக எப்படி விநாசம் ஆகியதோ அவ்வாறே ஆகும். யாருக்கு நிச்சயம் இருக்குமோ, சக்கரத்தின் ஞானம் இருக்குமோ அவர்கள் குஷியில் இருப்பார்கள். நல்லது - ஆன்மீகக் குழந்தைகளே! (குட்நைட்) இரவு வணக்கம்.

தாரணைக்கான முக்கிய சாரம்:

1. **புள் அஹிம்சுகராக ஆகி போக பலத்தினால் இந்த நரகத்தை (ஹெல்) சொர்க்கமாக (ஹெவன்) ஆக்க வேண்டும். தமோபிரதான நிலையிலிருந்து சதோபிரதானமாக ஆவதற்கான புருஷார்த்தம் (முயற்சி) செய்ய வேண்டும்.**
2. **ஒரு தந்தையை முழுமையாகப் பின்பற்ற வேண்டும். உண்மையிலும் உண்மையான பிராமணர் ஆகி போக அக்னி மூலமாக விக்ரம்ங்களை சாம்பலாக்க வேண்டும். அனைவரையும் காம சிதையிலிருந்து இறக்கி ஞான சிதையில் அமர்த்த வேண்டும்.**

வரதானம்: ஒவ்வொரு கல்பத்திலும் பரமாத்ம சிந்தனை மூலமாக அனைத்து கவலைகளிலிருந்தும் விடுபட்டு இருக்கும் கவலையில்லாத சக்கரவர்த்தி ஆவீர்களாக!

உலகத்தாருக்கு ஒவ்வொரு அடியிலும் கவலை (சிந்தா) உள்ளது. ஆனால் குழந்தைகளாகிய நீங்கள் பரமாத்ம 'சிந்தனை' யில் இருக்கும் காரணத்தால் அனைத்து கவலைகளிலிருந்தும் விடுபட்டிருக்கிறீர்கள். செய்விப்பவர் செய்வித்துக் கொண்டிருக்கிறார் மற்றும் கருவி ஆகி செய்பவர் செய்து கொண்டிருக்கிறார் என்பது உங்கள் புத்தியில் உள்ளது. அனைவருடைய ஒத்துழைப்பின் (சகயோகம்) விரல் மூலமாக ஒவ்வொரு செயலும் சுலபமாக வெற்றி அடைந்து கொண்டிருக்கிறது. எந்த ஒரு விதமான கவலை அல்லது யோசனை இல்லை. எல்லாமே சரியாக நடந்து கொண்டிருக்கிறது மற்றும் நடக்கவே வேண்டி உள்ளது என்ற இந்த நிச்சயம் உள்ளது. எனவே நிச்சிந்தையாக, கவலையற்ற சக்கரவர்த்தியாக இருக்கிறீர்கள்.

கலோகன்: சாட்சி நிலையின் சிம்மாசனத்தில் அமருபவராக இருந்தீர்கள் என்றால், பிரச்சினைகள் சிம்மாசனத்திற்கு கீழே இருந்து விடும்.